



Tokāteline mo e Ngaahi Fuakava 14–17

15–21 FEPUELI

Ko hai 'a Tēvita Uitemā?

Na'e fili 'e he 'Eikí ha Kau Fakamo'oni 'e Toko Tolu ke nau mamata ki he 'ū lau'i peleti koulá 'o e Tohi 'a Molo-moná ke nau lava 'o "fakamo'oni ki hono mo'oni 'o e tohí pea mo e ngaahi me'a 'oku 'i aí" (2 Nifai 27:12). Ko e taha 'o e kau fakamo'oni ko 'ení ko Tēvita Uitemā.

Ko Ha Nima Fietokoni

Na'e fanongo 'a Tēvita kau ki he 'ū lau'i peleti koulá 'i he taimi na'a ne 'a'ahi ai kia 'Ōliva Kautelé, 'a ia na'e hoko ko ha tangata tohi lolotonga e liliu 'a Siosefa Sāmitá. Kimui angé, na'e tohi 'a 'Ōliva kia Tēvita, 'o kole ange pe 'e lava ke na nofo mo Siosefa [ia Tēvita] ke faka'osi 'a e liliú.

Na'e fononga 'a Tēvita 'i ha maile 'e 300 (483 km) ki Penisilivēnia ke 'omi 'a Siosefa mo 'Ōliva ki he 'api 'o 'ene ongomātu'á 'i Niu 'Ioké.

Na'e fakalalahi e tokanga 'a Tēvitá 'i he'ene mamata ki hono liliu 'e Siosefa 'a e Tohi 'a Molomoná.

1829



FEALĒLEA'AKÍ

Mahalo he 'ikai ke tau mamata ki he 'ū lau'i peleti koulá, ka te tau kei lava 'o hoko ko ha fakamo'oni. Te ke lava fēfē 'o hoko ko ha fakamo'oni pea fakamo'oni ni'i e ngaahi mo'oni 'o e ongoongolelei?



Hoko Ma'u Pē ko ha Fakamo'oni

Na'e fakahā kia Tēvita fakataha mo 'Ōliva Kautele mo Māteni Hālisi 'a e 'ū lau'i peleti 'e ha 'āngelo pea ne nau fanongo ki he le'ó 'o e 'Otuá 'oku fekau'i kinautolu ke nau fakamo'oni ki he me'a ne nau mamata ki aí.

Ko e me'apangó, he na'e mavahe 'a Tēvita mei he Siasí hili ha ngaahi ta'u síi mei ai pea 'ikai ke ne toe foki, ka na'e 'ikai pē te ne teitei faka'ikai'i 'ene fakamo'oni. Na'e tohi 'e Tēvita 'i he faka'osinga 'o 'ene mo'uí 'o pēhē, "Kuo te'eki ai ha taimi, kuó u faka'ikai'i 'a e fakamo'oni ko iá pe ko hano kongá, 'a ia kuo fuoloa hono pulusi 'i he [Tohi 'a Molomoná], 'i he'eku hoko ko e taha 'o e kau fakamo'oni 'e toko tolú. 'Oku 'ilo'i 'e kinautolu 'oku nau 'ilo'i lelei taha aú, kuó u tauhi totonu ki he fakamo'oni ko iá. Pea ke 'oua na'a takihala'i pe veiveiua ha tangata ki he'eku ngaahi fakakaukau lolotonga fekau'aki mo e me'a ni, 'oku ou toe fakapapau'i atu hono mo'oni 'o 'eku fakamatala kotoa pē, 'a ia na'e fai pea mo pulusi" (*An Address to All Believers in Christ* [1887], 8–9).